

पाडळी बुद्रुक येथे 'विवेकानंद'च्या श्रमसंस्कार शिबिरास प्रारंभ

कोल्हापूर: पुढारी वृत्तसेवा

विवेकानंद महाविद्यालयाच्या राष्ट्रीय सेवा योजनेचे विशेष श्रमसंस्कार शिबिर पाडळी बुद्रुक (ता. करवीर) येथे सुरू झाले. शिबिर २३ जानेवारीपर्यंत सुरू राहणार आहे.

शिबिराचे उद्घाटन शिवाजी विद्यापीठ राष्ट्रीय सेवा योजनेचे संचालक डॉ. टी. एम. चौगुले यांच्या हस्ते झाले. राष्ट्रीय सेवा योजनेच्या माध्यमातून युवकांना समाजाच्या समस्या व गरजा समजावून घेण्यास मदत होते. त्याचबरोबर विद्यार्थ्यांमध्ये

नेतृत्व गुण, संभाषण कौशल्य, स्वावलंबन इत्यादी गुण विकसित होतात, असे मत त्यांनी उद्घाटनप्रसंगी व्यक्त केले.

शिबिरात ग्रामसफाई, आरोग्य शिबीर, वृक्षसंवर्धन, एडस् जनजागृती, जलसाक्षरता, महिला सबलीकरण, पर्यावरण जागृती, सांडपाणी व्यवस्थापन, प्रदूषण व पर्यावरण जनजागृती आदी उपक्रम राबविण्यात येणार आहेत. सरपंच शिवाजी गायकवाड यांनी एन. एस. एस. विद्यार्थ्यांनी गावातील लोकांचे

स्वच्छतेविषयी व मोबाईलच्या अतिवापराबद्दल प्रबोधन करावे, असे आवाहन केले. महाविद्यालयाचे प्राचार्य डॉ. एस. पी. थोरात यांनी अध्यक्षीय मनोगत व्यक्त केले.

प्रास्ताविक डॉ. संदीप पाटील कार्यक्रमाधिकारी राष्ट्रीय सेवा योजना यांनी केले. यावेळी धनाजी पाटील उपसरपंच, संदीप पाटील, अरुणा पाटील आणि राजू पाटील यांनी मनोगत व्यक्त केले. सूत्रसंचालन डॉ. राजश्री पाटील यांनी केले. हेमंत पाटील यांनी आभार मानले.

21.1.2026

तरुण भारत संवाद

बुधवार, २१ जानेवारी २०२६

डॉ. महात यांना रचना पुरस्कार



कोल्हापूर : डॉ. आरिफ महात यांना सन्मानित करताना उपस्थित मान्यवर.

कोल्हापूर : महाराष्ट्र हिंदी परिषदेच्यावतीने विवेकानंद कॉलेजचे हिंदी विभागाचे प्रमुख व सहाय्यक प्राध्यापक डॉ. आरिफ महात यांना त्यांच्या दस्तक या कविता संग्रहास 'प्रो.डॉ. विद्या शिंदे मौलिक रचना पुरस्कारा'ने गौरविण्यात आले.

विवेकानंद कॉलेज आणि महाराष्ट्र हिंदी परिषदेच्या वतीने आयोजित ३२ वें अधिवेशन व दोन दिवसीय राष्ट्रीय चर्चासत्रात शिवाजी विद्यापीठाच्या हिंदी विभागाचे माजी विभागप्रमुख व ज्येष्ठ इतिहासतज्ञ डॉ. वसंत मोरे व सोलापूर विद्यापीठ, डॉ.बाबासाहेब

मराठवाडा विद्यापीठातील हिंदी विभागातील माजी विभागप्रमुख प्रो. डॉ. चंद्रदेव कवडे यांच्या हस्ते त्यांना सन्मानित करण्यात आले.

यावेळी पुण्यश्लोक अहिल्याबाई होळकर सोलापूर विद्यापीठ, सोलापूरचे माजी कुलगुरु डॉ. इरेश स्वामी, महाराष्ट्र हिंदी परिषदेचे अध्यक्ष डॉ. अनिल काळे, डॉ. गजानन चव्हाण, विवेकानंदचे प्रभारी प्राचार्य डॉ. थोरात, डॉ. श्रुती जोशी उपस्थित होते.

यापूर्वी त्यांना महात्मा गांधी शिक्षा प्रतिभा सम्मान, साहित्य सम्मान, सर्वोत्कृष्ट मार्गदर्शक, शिवाजी विद्यापीठाचे कुलगुरु सुवर्णपदक, डॉ.चंदुलाल दुबे पारितोषिक, महाकवि भूषण हिंदी अकादमी पुरस्कार, स्व. गुरुवर्य कल्लापा घाटे गुरुजी पारितोषिक, आर. व्ही. चिटणिस पारितोषिक असे पुरस्कार मिळाले आहेत.

श्रमसंस्कारातून सामाजिक बांधिलकीची जाणीव

डॉ. टी. एम. चौगले; पाडळी बुद्रुक येथे विवेकानंद कॉलेजचे विशेष शिबिर

कोल्हापूर : प्रतिनिधी

श्रमसंस्काराच्या माध्यमातून विद्यार्थ्यांमध्ये सामाजिक बांधिलकी, जबाबदारीची जाणीव आणि सेवाभाव निर्माण होतो, असे प्रतिपादन शिवाजी विद्यापीठ राष्ट्रीय सेवा योजना संचालक डॉ. टी. एम. चौगले यांनी केले. विवेकानंद महाविद्यालयाच्या शिबिर उद्घाटनप्रसंगी ते बोलत होते. हे शिबिर पाडळी बुद्रुक (ता. करवीर) येथे सुरू झाले असून, दि. २३ पर्यंत चालणार आहे.

या शिबिरात ग्रामस्वच्छता, आरोग्य शिबिर, वृक्षसंवर्धन, एड्स जनजागृती, जलसाक्षरता, महिला सबलीकरण, पर्यावरण



जागृती, सांडपाणी व्यवस्थापन तसेच प्रदूषण व पर्यावरणाबाबत जनजागृती असे विविध उपक्रम राबवण्यात येणार आहेत.

पाडळीचे सरपंच शिवाजी गायकवाड, प्राचार्य डॉ. एस. पी. थोरात, उपसरपंच धनाजी पाटील, संदीप पाटील, अरुणा पाटील व राजू पाटील यांनी मनोगत व्यक्त केले.

प्रास्ताविक राष्ट्रीय सेवा योजना कार्यक्रम अधिकारी डॉ. संदीप पाटील यांनी केले. हेमंत पाटील यांनी आभार मानले.

सूत्रसंचालन डॉ. राजश्री पाटील यांनी केले. डॉ. पी. आर. बागडे, डॉ. बी. टी. दांगट, एम. के. पोवार, एल. आर. कुटिन्हो आदी उपस्थित होते.